

Title: Need to allocate sufficient funds for timely construction of Ultra Mega Power Project in Bihar.

**श्री जय प्रकाश नारायण यादव (बाँका) :** माननीय अध्यक्ष जी, मैं आपके माध्यम से अति महत्वपूर्ण विषय की ओर सदन का ध्यान दिलाना चाहता हूँ जो मेरे संसदीय बाँका से जुड़ा हुआ है। बिहार सरकार ने बिहार राज्य के पिछड़े जिले बाँका को अल्ट्रा मेगा पावर प्रोजेक्ट की स्थापना हेतु भूमि अधिग्रहण के लिए विहित किया है। बिहार सरकार ने 2012 में लगभग 4440 एकड़ जमीन अधिकृत की है और बिहार सरकार ने तत्परता दिखाई है। यह अत्यंत पिछड़ा क्षेत्र है। मैं लगातार राज्य और केंद्र सरकार से पत्राचार कर रहा हूँ। मैंने कई बार केंद्रीय ऊर्जा मंत्री से पत्राचार भी किया है लेकिन अभी तक भूमि अधिग्रहण के लिए जो राशि आबंटित होनी चाहिए थी केंद्र सरकार द्वारा नहीं की गई है। इसके लिए केंद्र सरकार धनराशि मुहैया कराए। भूमि अधिग्रहण राज्य सरकार द्वारा किया गया है, मैं मांग करता हूँ कि इसके निर्माण के लिए लिए केंद्र सरकार राशि दे ताकि कार्य प्रारंभ किया जा सके। यह अत्यंत महत्वपूर्ण प्रोजेक्ट है। इस प्रोजेक्ट से सिर्फ बिहार को ही नहीं बल्कि झारखंड और अन्य प्रदेशों को भी बिजली मुहैया कराई जाएगी।

मेरा पुनः निवेदन है कि केंद्र सरकार उदासीनता खत्म करे और बाँका में अल्ट्रा मेगा पावर प्रोजेक्ट कार्य का शुभारंभ करने के लिए जल्द से जल्द राशि उपलब्ध कराने के लिए उचित कदम उठाए।